

شah ولی اللہ کا رسالہ "غاییۃ الانصاف"

تالیف، تاریخ اور تکمیل

پروفیسر محمد یثین مظہر صدیقی

اسلامی فقہ کے ارتقا، مختلف ممالک کی تشکیل، فقہی اختلافات کی تحلیل اور اہل ایمان کو ایک نقطہ اتحاد پر جمع کرنے کی کوشش پر مبنی شاہ ولی اللہ دہلوی رحمہ اللہ تعالیٰ (ولادت ۲۳ ربیوالہ ۱۱۱۲ھ / ۲۱ جولائی ۱۷۰۳ء بروز بدھ، قصبه محلت، ضلع مظفر نگر یوپی۔ وفات ۲۹ محرم ۱۱۷۴ھ / ۲۰ اگست ۱۷۶۲ء بروز جمعہ دہلی) کی یہ معزکہ آراء، نادر اور بے مثل کتاب ہے۔ اب تک اس کی کئی طباعتوں منظر عام پر آچکی ہیں اور کم از کم اردو میں اس کے کئی ترجمے بھی شائع ہو چکے ہیں۔

اس کی طباعتوں میں غالباً اولین طباعت مطبع صدیقی بریلی کی ہے جو ۱۳۰۸ھ / ۱۸۹۰ء میں اہل علم کے سامنے آئی۔ دوسری مطبع محبہ دہلی نے ایک سال بعد ۱۳۰۸ھ / ۱۸۹۱ء میں پیش کی۔ اس کتاب کو غیر ممالک میں بھی مقبولیت حاصل ہوئی۔ چنانچہ محبی الدین خطیب نے ۱۹۶۰ء میں قاہرہ سے، رشید احمد جالندھری نے ۱۹۷۱ء میں لاہور (پاکستان) سے اور عبدالفتاح ابو غده نے ۱۳۹۷ھ / ۱۹۷۸ء میں بیروت سے مختصر جواہی و تعلیقات کے ساتھ شائع کیا۔ اردو تراجم میں محمد عبد اللہ بلیادی کا ترجمہ بعنوان "کشف" ۱۸۸۶ء میں لکھنؤ سے شائع ہوا۔ دوسراترجمہ محمد عبد الگور فاروقی کا ہے جو "وصاف" کے نام سے لکھنؤ سے ۱۹۱۰ء میں چھپا۔ تیسرا ترجمہ ملکی خص صدر الدین اصلاحی کے قلم سے ہے جو مرکزی مکتبہ دہلی نے ۱۹۷۳ء میں "انقلابی مسائل میں اعتدال کی راہ" کے عنوان سے شائع کیا۔ اس سے قبل اس کا اولین ایڈیشن اسی ادارے کے تحت اسی عنوان سے ۱۹۵۲ء میں راپور سے چھپا تھا۔

اس کتاب کے کم از کم پندرہ مخطوطات کا اب تک پتا چل چکا ہے۔ امکان ہے کہ تریخی نسخے دوسرے کتاب خانوں میں موجود ہوں گے۔ معلوم خطی نسخوں میں چھ خدا بخش اور شیل پیک لائبریری پشنے میں ہیں۔ پانچ دارالعلوم ندوۃ العلماء لکھنؤ کے کتب خانہ شیل نہماں میں محفوظ ہیں۔ اور ایک ایک جامعہ ملیہ اسلامیہ نقی دہلی، شاہ ابوالایوبؑ اکیڈمی دہلی، مسلم یونیورسٹی علی گڑھ کے کتاب خانہ مولانا آزاد اور کلکتہ کے کتاب خانے (؟) میں موجود ہیں۔

یہ نہیں پتا چلتا کہ ذکورہ کتاب کی مندرجہ بالا طباعتوں کس کس خطی نسخے پر منی ہیں؟ یہ طے ہے کہ وہ سب معلوم و مستیاب مخطوطات پر مشتمل نہیں ہیں۔ ایک طباعت نے دوسری طباعت کی راہ ہموار کی ہے اور محققین اور ناشرین نے مختلف مخطوطات کو جمع کر کے ان سے متون کا مقابلہ و مقارنہ کر کے صحیح اور معیاری متن کو مرتب اور طبع کرنے کی کوشش نہیں کی ہے۔ کم از کم یہ بات اب تک معلوم و مستیاب طباعت آخریں کی حد تک ضرور صحیح ہے۔ کیوں کہ ناشر گرامی "احمد راتب عموش" نے وضاحت واہم واری سے اعتراف کیا ہے کہ اختلاف نصوص کو دور کرنے کے لیے انھیں کوئی ایسا "مخطوط" نہیں مل سکا جو غرض پوری کرتا۔

متن کے اختلافات دوڑ کرنے اور صحیح متن کو معیاری انداز سے پیش کرنے کی بات تو دُور رہی، اس اہم تصنیف کا صحیح عنوان بھی نہیں رکھا جاسکا۔ یہ ممکن ہے کہ اوپرین طباعت جس مخطوطہ پر منی ہواں میں اس کا نام "الانصار فی بیان اسباب الاختلاف" ہی لکھا رہا ہو، جیسا کہ قرآن سے معلوم ہوتا ہے۔ جن مخطوطات کو حاصل کیا جا چکا ہے ان میں یہی عنوان کتاب ملتا ہے۔ یہ پتا گانا مشکل ہے کہ شاد ولی اللہ رحمہ اللہ نے جب اس کتاب کو ایک آزاد اور مستقل کتاب کی حیثیت سے مرتب فرمایا تو اس کا یہی عنوان رکھا تھا یا دوسرا جس کا حوالہ ان کی معروف تصنیف جیہے اللہ البالغہ میں ملتا ہے۔ شاہ صاحب یا ان کے معاصر کا تب کی ایسی کوئی تحریر ابھی تک نہیں مل سکی جو اس قضیہ کا فیصلہ کر سکے۔

شاید بھی وجہ ہے کہ کتاب کی اوپرین طباعت میں جب اس کا عنوان ”الانصار فی بیان اسباب الاختلاف“ لکھا گیا تو بعد کی طباعتوں میں بھی سکہ رانج وقت کی مانند چل پڑا۔ شاہ ولی اللہ دہلویؒ نے البتہ اس کا اصل نام کم ازکم تالیف کے اوپرین مرحلہ میں ”غاییۃ الانصار فی بیان اسباب الاختلاف“ رکھا تھا۔ اس عنوان کی صراحت انھوں نے اپنے قلم سے اپنی شاہ کار کتاب ”حجۃ اللہ البالغ“ میں کی ہے۔

تمام دوسرے مخطوطات سے موازنہ کا معاملہ سرِ درست مشکل ہے کہ وہ ہمیں دستیاب نہیں ہیں، لیکن زبان، بیان، آہنگ اور مضاف و مضاف الیہ کی متوازن نسبت کی بناء پر یہ واضح ہوتا ہے کہ حجۃ اللہ البالغہ میں، جس کی حیثیت اس کتاب کے لیے مادر تصنیف کی ہے، مذکورہ عنوانِ کتاب ہی زیادہ صحیح اور بہتر ہے۔ مزید وضاحت اگرچہ مبتدیانہ طالب علمانہ تحقیقیں کو رسوا کرنے کے مترادف ہے، لیکن بات واضح کرنے کی غرض سے ضروری معلوم ہوتی ہے۔ عنوانِ کتاب کا آخری جزو ”اسباب الاختلاف“ مضاف و مضاف الیہ پر مبنی ہونے کے سبب تقاضا کرتا ہے کہ اوپرین جزو بھی مضاف و مضاف الیہ پر مبنی ہو، لہذا ”غاییۃ الانصار“ بہتر اضافت ہے اور اسی کے ساتھ وہ دونوں اجزاء کے آہنگ کے پتوں کو برابر کر دیتا ہے۔ اور اسی کے ساتھ ان دونوں اجزاء اصلیہ کے درمیان واقع ”نی بیان“ کا رابطہ کا جزو بھی پورے آہنگ میں آ جاتا ہے۔ اس تحقیقی موشکافی اور طالب علمانہ جزو نگاری کے پیچھے در اصل قرون وسطی کے مؤلفین کرام کا ولیسپ، سعیج و مفقی اور موسیقی آمیز عناوینِ کتاب رکھنے کی قدیم و دل آویز روایت کا پشتہ لگا ہوا ہے۔ سید ہے سادے ایک لفظی یا دونفظی عنوانین یا تو مضاف و مضاف الیہ یا صفت و موصوف پر مشتمل ہوتے تھے، یا پھر اسی طرح تین اجزاء پر۔ لہذا شاہ ولی اللہ دہلوی کی اس کتاب کا صحیح، بہتر اور اصل عنوان ”غاییۃ الانصار فی بیان اسباب الاختلاف“ ہی معلوم ہوتا ہے۔ کم ازکم شاہ صاحب کی ”مادر تصنیف“ بھی کہتی ہے۔

سوائے اس کے کہ بعد میں مؤلف گرامی نے کسی وجہ سے ”غاییۃ“ کو نظر انداز کر دیا ہو، جو بظاہر معتقد نہیں لگتا۔

شah ولی اللہ کی "مادرِ تصنیف" کا ذکر اوپر بار بار ہوا اور بالقصد والارادہ ہوا۔ اس کے پیچھے ایک خیال، ایک نظریہ اور ایک زاویہ مستور ہے۔ وہ بالعموم فکری مؤلفین یا طبع زار محققین کا طرزِ انتیاز ہے۔ فکر و نظریہ دنیا میں بالعلوم یہ دیکھا گیا ہے کہ جو مفکرین و محققین کسی ایک خاص فکر و تحقیق کو اپنے دماغ و قلب میں استوار و راسخ کر لیتے ہیں وہ "بنیادی فکر و نظر" ان کی تمام تالیفات و افکار میں "خون دل" کی مانند گردش کرتی رہتی ہے، خواہ ان کے موضوعات بظاہر کتنے ہی مختلف و متنوع ہوں۔ اسی بنیادی فکر کا اظہار جب کسی "بڑی کتاب" میں ہوتا ہے تو وہ اس مصنف مؤلف کی علیت و فکر کی ترجمان بن جاتی ہے، خصامت و عظمت کے علاوہ وہ متنوع، مگر باہم دگر متعدد موضوعات و مضامین پر مشتمل ہوتی ہے۔ کبھی کبھی وہ بنیادی، ترجمان فکر اور جامع حیثیات کتاب مختلف چھوٹے بڑے رسالوں اور کتابوں پر حاوی ہوتی ہے، یا بعض اوقات اس کے ذیلی اور ضمنی مباحث پھیل کر مستقل بالذات مختلف تصانیف کا روپ دھار لیتے ہیں اور "کتاب عظیم" کے بعد ظہور کرتے ہیں۔ فکر و تحقیق کی دنیا میں یہ ایک مسلمہ قاعده اور پختہ حقیقت ہے کہ صاحب فکر و جستجو اور اہل نظر و آبرو مؤلفین و محققین کی بنیادی کتاب و تصنیف سے متعدد دوسری کتابیں برآمد ہوتی ہیں۔

"جیۃ اللہ البالغہ" شah ولی اللہ دہلوی کی ایسی ہی "مادرِ تصنیف" ہے جس میں متعدد کتابوں کے مباحث سموئے ہی نہیں گئے ہیں، اس نے متعدد تصانیف و رسائل کو بھی جنم دیا ہے۔ جیۃ اللہ البالغہ میں قرآن، تفسیر، علوم قرآنی، حدیث و تشریع حدیث، فقہ، اصول و تعبیر فقہ، تصوف، افکار و مسائل تصوف، سماجی و معاشی امور و مباحث اور بعض دوسرے مضامین پر مشتمل مباحث نے بعد میں مستقل رسالوں اور کتابوں کی صورت اختیار کر لی۔ ان کی بنیادی فکر اور اصولی بحث تو "جیۃ اللہ البالغہ" میں موجود تھی، مگر اس کی تفصیلات و جزئیات بعد کی تصانیف میں جلوہ گر ہوئیں۔ دوسری کتابوں اور رسالوں پر بحث سے قطع نظر کہ وہ سر دست ہمارے موجودہ مطالعہ کے وائرِ عمل سے باہر ہے "علییۃ الانصار فی بیان اسباب الاختلاف" کے حوالے سے "جنت" کی مادریت،

ماخذ و منع ہونے کی بحث پیش کی جا رہی ہے۔

”غاییۃ الانصار فی بیان اسباب الاختلاف“، ”جیۃ اللہ البالغة“ کے بطن متن میں موجود و محفوظ ہے اور اس سے بعد میں نکلی ہے۔ بعض اختلافات فکر و مباحث اور جزئیات کی کمی یا بیشی کے ساتھ وہ تمام مطبوعہ نسخوں میں پائی جاتی ہے۔ شاہ ولی اللہ دہلوی نے اپنی کتاب جیۃ کو دو قسموں میں تقسیم کیا ہے اور قسم اول کے سات مباحث کو ستر ابواب پر مشتمل بتایا ہے۔^۵

اس قسم کے بنیادی مباحث کے ستر ابواب کے خاتمہ پر ایک ”تتمہ“ بھی موجود ہے، جو بقول مرتب گرامی چار ابواب پر مشتمل ہے۔ مرتب گرامی نے حاشیہ میں اس دعاہت کے علاوہ یہ بھی لکھا ہے کہ یہ تتمہ مشتمل بر ابواب اربعہ تا آغاز قسم دوم صرف ایک نسخہ میں ملا ہے اور انہوں نے نسخہ مذکورہ کے مطابق متن میں اس تتمہ کو باقی رکھا ہے، کیوں کہ اس کا مضمون کتاب کے مناسب ہے اور اس کے آخر میں مصنف کا کلام بھی یہ تقاضا کرتا ہے کہ وہ اصل کتاب میں باقی و ملحت رکھا جائے۔ مرتب گرامی نے ایک مشہور عوام بات یہ لکھ دی ہے کہ مصنف گواں کتاب پر نظر ثانی کا موقع نہیں ملا تھا۔ اس کی وجہ نہیں لکھی۔^۶

متن جیۃ اللہ البالغہ پر مشتمل تینوں دستیاب طباعتوں ایک ہی کہانی سناتی ہیں کہ وہ ایک ہی کہانی کا رکے قصہ پرمی ہیں۔ بقیہ بحث سے قطعی نظر، مرتب اول کا آخری تبصرہ کہ کتاب ”جیۃ“ پر شاہ ولی اللہ دہلوی کو نظر ثانی کا موقع نہیں ملا تھا، صحیح نہیں ہے۔ اس لیے کہ اب یہ ثابت ہو چکا ہے کہ جیۃ اللہ البالغہ شاہ صاحب کی اولین عظیم ترین تصنیف ہے جو حریم شریفین سے واپسی کے فوراً بعد انہوں نے ۱۱۳۲ھ / ۱۷۵۴ء میں لکھنی شروع کی اور تین سال کی مشقت کے بعد ۱۱۳۵ھ / ۱۷۵۷ء میں مکمل کر لی۔ شاہ صاحب اس کی تصنیف و تحریک کے بعد کم و بیش ستائیں سال زندہ رہے اور اس کتاب کو سبق اس بنا پر ہاتے رہے۔ لہذا نظر ثانی نہ کر سکنے کی بات بدھا غلط ہے۔

جیۃ اللہ البالغہ کے مرتب اول کا یہ تبصرہ البہت صحیح ہے کہ ”تتمہ“ اصل کتاب کا

مضمون، بالخصوص اس کے آخری مباحثت یا بحث سے پوری طرح لگا کھاتا ہے۔ اس لیے وہ کتاب جامع کے ایک نفحہ میں سمجھی، باقی و قائم رکھا گیا ہے۔ یہ نافع یا کا تب کا کارنامہ نہیں، بلکہ حضرت مؤلف گرامی کا فیصلہ معلوم ہوتا ہے۔ تتمہ کے خاتمہ پر جو عبارت ہے اس میں یہ صراحت پائی جاتی ہے۔ شاد صاحب لکھتے ہیں: "اس مقام پر ہم نے کلام کو غایت درج طول دیا ہے، یہاں تک کہ ہم اس فن (کے دائرے) سے باہر چلے گئے جس میں ہم نے اس کتاب کو مرتب کیا ہے۔ ہم نے ایسا بدل وجہ اور بلا سبب نہیں کیا ہے۔ اس کی دو وجہیں ہیں۔ ان میں سے ایک یہ ہے کہ اللہ تعالیٰ نے میرے دل میں کسی وقت ایک میزان قائم کر دی ہے جس کے ذریعہ ملکتِ محمدیہ علی صالحۃ الصلة والسلام میں واقع ہونے والے ہر اختلاف کو میں جان لیتا ہوں۔ اور یہ بھی جان لیتا ہوں کہ اللہ اور اس کے رسول (اکرم ﷺ) کے نزدیک کیا چیز حق ہے۔ اس نے مجھے یہ قوت بھی بخشی ہے کہ اسے عقلی اور نعلیٰ دلائل کے ذریعہ اس طرح ثابت کروں کہ اس میں کوئی شبہ باقی رہے نہ کوئی اشکال۔ لہذا میں نے ایک کتاب کی تالیف کا فیصلہ کر لیا جس کا نام "غاییۃ الانصار فی بیان اسباب الاختلاف" رکھوں گا اور جس میں ان مطالب (مضامین) کا بیان شانی پیش اور واضح کروں گا۔ اور اس میں شواہد، امثال اور تفریعات (جزئیات) کا ذکر زیادہ کروں گا اور اس کے ساتھ ہر مقام پر افروض و تفریط کے درمیان اعتدال بھی قائم رکھوں گا اور کلام (وجہ) کے تمام اطراف (جواب) اور مقصود و مرام کے تمام اصول کا احاطہ بھی کروں گا۔ ابھی تک میں اس کے لیے فراغت نہیں پا سکا۔ اگرچہ اختلاف کے سرچشمہ تک مباحثہ کوئی پہنچا سکا، تاہم اس نے مجھے یہ ہمیز ضروری کہ جو کچھ میسر ہو سکا اسی کو یہاں واضح اور بیان کروں ۔ دوسری وجہ یہ ہے کہ ہمارے معاصرین کو ہمارے بیان کردہ مباحثت سے جو شفقت ہے اور ان میں جو اختلاف اور ہمہ گیری پائی جاتی ہے اس کی بنا پر یہ مختصر بحث لکھ دی، کیوں کہ وہ اپنے اختلاف وجدال میں اس حد تک پہنچ گئے کہ وہ آیات اللہ میں، جوان پر تلاوت کی جاتی ہیں، ظلم و زیادتی کی کلگار پر پہنچ گئے ہیں۔

ججۃ اللہ البالغہ کی قسم اول کے تترہ کا مباحثت میں اور بعد کے مرتبہ دشائی کردہ ”غاییۃ الانصار“ کے متن میں کیا کیا فرق اور کیسے کیسے اختلاف ہیں ان سے بحث کرنے سے قبل ایک اور متعلقہ مسئلہ سے بحث کرنے کی ضرورت ہے۔ اور وہ ہے ”غاییۃ الانصار“ کے سترہ تالیف کا مسئلہ۔ اس پر زیادہ بحث یاد لائیں و برائیں کا انبار لگانے یا شواہد پیش کرنے کی ضرورت نہیں ہے۔ صرف یہ تنقیح کرنی کافی ہے کہ ”غاییۃ الانصار“ کا بنیادی متن ”ججۃ اللہ البالغہ“ کی تسوید کے وقت، بلکہ اس کے قسم اول کی تسوید کے زمانے میں مرتب ہو گیا تھا۔ کتاب جج کے سترہ تالیف کی تعین میں یہ بحث دلائل و شواہد سے طے پاچکی ہے کہ ”مادر تصنیف“ شاہ صاحب کے سفر میں شریفین معاً بعد لکھی جانی شروع ہوئی یعنی ۱۱۳۲ھ/۱۷۲۲ء کے اوآخر/وسط میں اور ۱۱۳۵ھ/۱۷۳۵ء کے وسط سے قبل ہی اس کی تیکیل ہو گئی۔

لہذا ”غاییۃ الانصار“ کا بنیادی متن، جو ”ججۃ اللہ البالغہ“ کی قسم اول کے اوآخر میں شامل ہے، اسی سالہ مدت میں لکھا گیا تھا، بلکہ اس مدت کے بھی وسط میں۔ کیوں کہ مؤلف گرامی نے اس کے بعد ججۃ اللہ البالغہ کی دوسری قسم کی تالیف شروع کی۔ ظاہر ہے کہ اس کے آغاز و تکمیل میں کچھ مدت ضرور لگی تھی۔ اگر دونوں قسموں کی مدت تو سید برادر مان لی جائے جو از روئے انصاف صحیح معلوم ہوتی ہے تو ”غاییۃ الانصار“ کے بنیادی اولین متن کی تالیف ۱۱۳۲ھ/۱۷۲۲ء کے وسط کے قریب رہی ہو گی۔ کہا جاسکتا ہے کہ شاہ ولی اللہ دہلوی کی اس کتاب (غاییۃ الانصار) کا اولین متن اوائل ۱۱۳۳ھ/۱۷۲۳ء میں مرتب ہوا تھا۔

اس تصنیف نے کب مکمل و آزاد اور خود مختار کتاب کا روپ دھارا؟ اس کا جواب زیادہ مشکل نہیں۔ تمام بنیادی مباحثت کے دونوں میں مشترک بلکہ زبان و بیان کے اعتبار سے یکساں ہونے کی حقیقت یہ بتاتی ہے کہ مؤلف علام نے مادر تصنیف ”ججۃ اللہ البالغہ“ کی تکمیل کے معاً بعد اسے بھی مکمل کر لیا تھا۔ ایک امکان بہر حال یہ بھی ہے کہ شاہ صاحب نے ججۃ اللہ البالغہ کی قسم دوم کی تکمیل سے قتل، یا اس کے دوران

اضافے شامل کر دیے ہوں، کیوں کہ ان کے مباحث کمیت و کیفیت دونوں لحاظ سے زیادہ محنت، وقت یا تلاش و تفصیل کے طالب نہیں ہیں۔ بہر حال "غاییۃ الانصار" کا بطور مستقل کتاب و رسالہ مکمل ہونے کا زمانہ زیادہ سے زیادہ ۱۷۳۵ھ/ ۱۷۳۵ء کا اولیٰ ہی معلوم ہوتا ہے۔

"غاییۃ الانصار" کے اوپرین متن کی تسوید و تجییض اور کامل رسالہ کی صورت میں اس کی اشاعت نیز اسی دوران مادر تصنیف "جیۃ اللہ البالغة" کی تالیف و تکمیل ہمیں ایک اور مسئلہ سے دوچار کرتی ہیں۔ اور وہ ہے ایک وقت یا ایک زمانے میں ایک سے زیادہ رسولوں، کتابوں اور تحریروں کی تالیف و تصنیف اور ان کی اشاعت۔ ساری عمر ایک یا دو تحریریں لکھنے والوں یا عام قارئین کی سمجھ میں یہ بات نہ آئے کہ یہک زمان ایک سے زیادہ رسالے، مصاہیں یا کتابیں تصنیف کیے جاسکتے ہیں تو حیرانی کی پات نہیں۔ لیکن اہل فکر اور صاحبان تحقیق اور مؤلفین تصنیف خوب جانتے ہیں کہ بسا اوقات ایک سے زیادہ تصانیف و مقالات زیر تسوید و تصنیف آتے ہیں اور ان کی تکمیل و اشاعت یکے بعد دیگرے، معمولی زمانی فرق کے ساتھ ہوتی ہے۔ یہ صرف علم عالم ہی کی بات نہیں عارف کے تجربہ کی صداقت ہی ہے۔ بقول شاہ ولی اللہ یہ زیر بحث مقالہ کے دائرے سے نکلنے والی بات ہے اور اس کا مقام ایک دوسرا مقالہ ہے، تاہم مقطع میں خن گسترانہ بات آپڑی ہے تو محض راشاہ ولی اللہ دہلوی کی بعض دوسری تصانیف سے اس کا حوالہ دیا جا رہا ہے۔ کامل و مدلل بحث پھر کی جائے گی۔

شاہ ولی اللہ دہلوی کی تصنیف سرگرمی اور تالیفی کارکردگی کا سلسلہ ان کے سفر حریمین شریفین سے کچھ مدت یا کچھ برس قبل شروع ہو چکا تھا اور مقدس سفر سے واپسی کے بعد وہ تیز سے تیز تر اور وسیع سے وسیع تر ہوتا گیا۔ "فتح الرحمن" کا مقدمہ بتاتا ہے کہ اس کا آغاز سفر سے قبل ہو چکا تھا، مگر اس کی تکمیل میں وقفہ آتے رہے۔ تا آنکہ وہ اورڈی الجبیر ۱۱۵۰ھ/ ۱۷۳۸ء کو مکمل ہوا۔ گویا اس کی تکمیل ۱۱۳۰ھ/ ۱۷۳۰ء اور ۱۱۵۰ھ/ ۱۷۳۸ء کی دہائی میں ہوئی۔ اس دوران مؤلف گرامی کی چھوٹی بڑی متعدد

کتابیں اور رسالے وجود میں آئے۔ ان میں ”جۃ اللہ البالغ“، جسی مختصر تالیف بھی شامل تھی اور ”اربعون حدیثاً“ جیسا مختصر رسالہ بھی۔ ”شرح تراجم ابواب صحیح البخاری“ اور ”فیوض الحرمین“ جیسے متوسط حجم کے کارنائے بھی۔ پھر ”غاییۃ الانصار“ تو ”جۃ اللہ البالغ“ کی زائدیہ بھی ہے۔ ایسی ہی اور بعض تصانیف ہیں جو مباحث جۃ اللہ البالغ کی توسعات و اضافات ہیں۔ یہ ایک اور طویل بحث ہے جو ایک اور مقالے کی طالب ہے۔

جۃ اللہ البالغ میں شامل ”غاییۃ الانصار“ کا اولین و بنیادی متن اور کامل رسالہ کی صورت میں اس کی تالیف و اشاعت دونوں کی خمامت و حجم اور ان کے فرق پر ایک نظر ڈال لینی مناسب معلوم ہوتی ہے۔ ان دونوں کی مختلف طباعتوں میں دونوں کی خمامت الگ الگ نظر آتی ہے۔ وجہ ظاہر ہے کہ ان کی طباعتیں مختلف سائز کی ہیں۔ جۃ اللہ البالغ کی طباعت مکتبہ رشیدیہ میں یہ اولین متن پینتالیس صفحات (ص ۱۲۰ کے نصف سے ص ۱۶۱ کے آخر تک) میں پھیلا ہوا ہے۔ یہی خمامت مکتبہ سلفیہ کی طباعت میں ملتی ہے کہ وہ مکتبہ رشیدیہ کی طباعت کا عکس ہے۔ لیکن سید سابق کے مرتبہ جۃ اللہ البالغ میں ”غاییۃ الانصار“ کا اولین متن پینتالیس صفحات (ص ۲۹۶ کے وسط سے ص ۳۲۱ کے وسط تک) پر محیط ہے۔ اولین دونوں طباعتوں میں صفحے بڑے، سطریں زیادہ اور عبارت قریب قریب ہے اور بالعموم ان میں پیراگراف درمیان عبارت میں بہت کم ہیں۔ جب کہ سید سابق صاحب کی طباعت میں تقطیع توہی ہے، مگر مدواہ طباعت کم و سچ، سطریں کم تر ہیں اور اس سے زیادہ سطروں کے درمیان جگہ زیادہ ہے اور پیراگراف بھی زیادہ ہیں۔

اس کے بالمقابل ”غاییۃ الانصار“ کا کامل رسالہ مختصر تر معلوم ہوتا ہے کہ اضافات پر بھی مشتمل ہے۔ سب سے مختصر عبد الفتاح ابوغدہ کا مرتبہ رسالہ ہے جو مقدمہ مؤلف سمیت کل سو صفحات (ص ۱۲۳ تا ص ۱۴۴) پر مشتمل ہے۔ رسالہ کی تقطیع مختصر ترین، کتابت کھلی ہونے کے علاوہ بہت سے پیراگرافوں پر بھی ہے۔ بسا اوقات آیات کریمہ ایک ہی جگہ سات آٹھ آٹی ہیں تو سات آٹھ پیراگرافوں میں ہیں۔ اسی کے ساتھ مرتب

شاد ولی اللہ کا رسالہ "غاییۃ الانصارف"

گرامی نے بہت سے مقامات پر حواشی و تعلیقات دیے ہیں جو مختصر ترین ہونے کے علاوہ بعض صفات پر پورے پورے حاوی ہیں۔ مزید اضافاتِ مؤلف بھی تو ہیں۔ ابو غدہ کی طباعت میں بعد کے اضافوں کی خصامت بہت زیادہ نہیں ہے۔ دو ایک مقامات پر ایک آدھ سطر یا چار پانچ سطروں پر مشتمل دو تین پیغمبر اکافوں کے اضافوں کے علاوہ سب سے بڑا اضافہ "باب حکایۃ حال الناس قبل المائۃ الرابعة" میں ہے۔ عنوان میں چار سطرنی وضاحتی اضافہ ہے، مگر سب سے بڑا اضافہ ہے جو صفحہ ۲۹ سے شروع ہوتا اور صفحہ ۸۲ پر ختم ہوتا ہے۔ وہ لگ بھگ اٹھارہ صفات پر محیط ہے۔ مجموعی طور سے ابو غدہ کی طباعت کے کل میں صفات (زیادہ سے زیادہ) بعد میں بڑھائے گئے ہیں، یعنی رسالہ کا خس بعد میں نکالا گیا۔



حواشی و مراجع:

- ۱ محمد مشتاق تجاروی، شاد ولی اللہ دہلویؒ کی تصانیف کے مخطوطات (غیر مطبوعہ) مملوکہ شاد ولی اللہ دہلوی ریسرچ سیل، ادارہ علوم اسلامیہ، مسلم یونیورسٹی، علی گڑھ کلستان الناشر، عبد الفتاح ابو غدہ، طبع بیروت ۷۷۱۹۴۱ء، ص: ۶۔ خاصۃ انبیاء لم اعجز علی مخطوط لینی بالغرض۔
- ۲ مرتبہ السید سابق، دارالكتب المحسنة، قاہرہ ۱۹۵۲ء-۵۳، ۱/۳۲۰، مکتبہ سلفیہ لاہور، غیر مورخ، ۱/۱۹۵۲ء، کتب خانہ رشیدیہ، دہلی ۱۹۵۲ء، ۱/۱۹۵۲ء، ۱/۱۹۵۲ء، کتب سلفیہ لاہور، سبعة مباحث فی سعین بابا، مکتبہ سلفیہ لاہور، ۱/۱۹۵۲ء، ۱/۱۹۵۲ء، مکتبہ سلفیہ، ۱/۱۹۵۲ء، حاشیہ ۲، قاہرہ طباعت، ۱/۱۹۵۲ء، حاشیہ ۲، مکتبہ رشیدیہ، ۱/۱۹۵۲ء، ۱/۱۹۵۲ء، مکتبہ رشیدیہ، ۱/۱۹۵۲ء، مکتبہ سلفیہ، ۱/۱۹۵۲ء، قاہرہ ۱/۱۹۵۲ء-۳۲۰۔